



QORTI TAL-MAGISTRATI (MALTA)

MAGISTRAT DR.
CONSUELO-PILAR SCERRI HERRERA

Seduta ta' I-10 ta' Gunju, 2009

Avviz Numru. 57/2008

Joseph Anthony O'Connor

Vs

Joseph Bugeja u Peter Bugeja

II-Qorti:-

Rat ir-rikors ipprezentat mill-attur fejn talab lil Qorti tikkundanna lill-konvenuti jhallsu bejniethom is-somma ta' sebat elef, erbgha mijha u erbgha u hamsin euro (€7,454) rappresentanti depositi akkont ta' prezz imhallas mir-rikorrenti lill-intimati fuq promessa ta' biegh datata dsatax (19) ta' Lulju 2007 (Dok. A) liema promessa skadiet xahar wara u l-biegh finali ma sehhx w għad li interpellati għal-hlas, baqghu nadempjenti.

Bl-ispejjez tal-prezenti Ittra Interpellatorja datata għoxrin (20) t'Awwissu 2007 (Dok. B) u bl-imghax legali mid-data tal-iskadenza msemmija sa l-efġeffi pagament kontra l-intimati b'mod solidali bejniethom ingunti 'n subizzjoni.

Rat in-nota ta' eccezzjonijiet tal-konvenuti fejn eccepew s-segwenti:-

1. Illi t-talba tal-attur hija nfonata fil-fatt u fid-dritt stante li ma kien hemm l-ebda gustifikazzjoni legali jew fattwali sabiex l-attur ma jaddivjenix ghal pubblikazzjoni tal-att finali, kif pattwit bejn il-partijiet fuq il-konvenju datat ghaxra (10) ta' Lulju 2007.
2. Illi di piu, minghajr pregudizzju ghall-premess, it-talba tal-attur hija fi kwalunkwe kaz, infondata fil-fatt u fid-dritt.
3. Salv eccezzjonijiet ohra jekk ikun il-kaz.

Illi nhar is-sittax (16) ta' Gunju 2009 xehed l-attur **Joseph Anthony O'Connor** w ikkonferma li huwa ghamel skrittura mal-intimat nhar id-dsatax (19) ta' Lulju 2007 li hija esebita l-Qorti u mmarkata bhala Dok A fejn kien obbliga ruhu li jixtri dghajsa bl-isem 'Ave Maria Madonna'. Qal li d-dghajsa kellha licenzja tas-sajd w huwa ddecida li jixtraha bil-licenzja li kellha. In segwitu huwa hallas 10% akkont tal-prezz w ghalhekk, hallas is-somma ta' tlett elef u hames mitt lira maltin u l-bilanc restanti, ta' tnejn u tletin elf lira maltin kellu jithallas mal-kuntratt finali. Sussegwentement sar jaf li d-dghajsa kellha mpediment fuqha u cioe li l-licenzja tas-sajd li kellha, ma setghetx tigi trasferita minn dghajsa ghal ohra. Qal li kien gie mgharraf li l-konvenut kien ircieva xi sussidju mill-Gvern taht il-pretest li d-dghajsa ma setghetx tigi trasferita qabel il-perijodu ta' hames snin w ghalih, dan kien l-impediment. Huwa ghalhekk kien għarraf lill-intimati li ma kienx għadu nteressat fix-xiri tagħha w għalhekk xtaq jiehu lura d-depositu, izda l-intimati rrifjutaw li jgħamlu dan. Ikkonferma li l-intimati qatt ma kellmuh aktar fuq din il-pendenza.

Joseph Bugeja l-konvenut, xehed nhar is-sebħha w ghoxrin (27) ta' Jannar 2009 fejn qal li jigu ħu l-intimat Peter Bugeja u li flimkien kellhom dghajsa tas-sajd. Qal li huma xtaqu ibieghu d-dghajsa bl-isem 'Ave Maria' u kienu ftehmu mar-rikorrenti dwar prezz. Ikkonferma li kienu

waslu fi ftehim w iffirmaw skrittura u r-rikorrenti tahom is-somma ta' tlett elef u mitejn lira maltin (LM3,200) izda meta waslu biex jaghmlu l-kuntratt finali w isir it-transfer, r-rikorrenti ma deherx w ghalhekk ma hallsux il-bilanc dovut. Qal li huma cemplulu darbtejn sabiex ihallsuh il-kumplament, izda baqa' ma hallashomx. Mistoqsi x'kienet ir-raguni ghaliex ma hallsux, jghid li ma jafx, ghalkemm huwa għandu kollox in regola u li kien minn dejjem f'posizzjoni li jbiegh id-dghajsa.

Mistoqsi jekk kienx minnu li huwa rcieva sussidju mingħand il-Gvern, l-intimat wiegeb f-affermattiv. Qal li kien ircieva s-somma ta' LM15,000, izda ma kienx minnu li gie suggerit li ma setax jagħmel transfer tad-dghajsa ghaliex kien hemm x'impediment mid-Dipartiment tas-Sajd. Jghid li jiftakar li kien mar għand l-ufficċju tal-Fisheries u tkellem ma certu Frans Caruana u staqsih jekk setax jghamel it-transfer tad-dghajsa u dan qallu li ma kien hemm problem ta' xejn dwar dan u li t-transfer seta' jsir.

Għalhekk, wara certu zmien, huwa rega' mar flimkien għand dan Frans Caruana bl-intiza li jiltaqa' mar-rikorrenti u dan Frans Caruana nfurmah li efettivament dan Joseph Anthony O'Connor kien mar u ma ridx jistenni aktar. Frans Caruana cempel lil Joseph Anthony O'Connor quddiemu u dan qallu li kien telaq lejn M'xlokk. Għal darb ohra staqsih jekk it-transfer setax issir u dan wiegbu fl-affermattiv.

In kontr'ezami jghid li huwa u ħu hħum sajjeda *full time* u li verament id-daghjsa huma kellhom ibieghuha billicenza. Jghid li mpđiment ma kellux u seta' jistgħad għal kwalsiasi tip ta' hut. Is-sussidju mingħand il-Gvern hadu sabiex jimmodernizza d-dghajsa.

Joseph Zahra, manager fil-Ko-operattiva Nazzjonali tas-Sajd xehed fl-istess jum tas-sebħha w ghoxrin (27) ta' Jannar 2009 fejn qal li jiftakar li kien cempillu l-intimat u talbu sabiex jaqraru d-dokument esebita fl-atti a fol. 2 u mmarkat bhala Dok. A. Ikkonferma li l-kitba fuqha kienet miktuba minnu li l-partijiet kienu iffirmaw id-dokument

quddiemu u dan wara li saru l-korrezzjonijiet u zidet necessarji. Huwa mbagħad kien fiehem il-korrezzjonijiet li saru kemm bl-Ingliz lir-rikorrenti kif ukoll lill-intimati bil-Malti. Quddiemu wkoll ir-rikorrenti ghadda c-cekk ta' depositu lill-intimati. Meta lestew, huma marru jghamlu fotokopja tal-licenzja tal-bastiment u tawha lir-rikorrenti.

Mistoqsi jekk kienx hemm x'impediment fuq id-dghajsa fiss-sens li ma setghetx tigi trasferita, jghid li ma kienx hemm. Fil-fatt ighid, li kien hemm diversi dghajjes li hadu ssussidju mingħand il-Gvern u xorta wahda sar *transfer* fuq id-dghajsa.

Francis Caruana, rappresentant tad-Dipartiment tas-Sajd xehed nhar il-hdex (11) ta' Marzu 2009 u qal li jiftakar li xi zmien ilu kellu appuntament fid-Dipartiment tas-Sajd sabiex isir *transfer* fuq id-dghajsa bl-isem 'Ave Maria' MFA 186. Ikkonferma li l-appuntament kien bejn il-kontendenti ta' din il-kawza. Qal li l-intimati huma s-sidien tad-dghajsa 'n vendita. Qal li pero fil-jum miftiehem, il-partijiet m'itta qghux, ghalkemm l-intimati marru w-r-rikorrenti qallu li kellu jiehu xi parir. Ikkonferma li Dr. Anthony Gruppetta kien awtorizzah sabiex huw jagħmel it-*transfer* u kollox kien sehh skond ir-regolameti tal-EU. Jghid li ma kien hemm l-ebda mpediment fuq it-trasferiment ta' din id-dghajsa. Kollox kien regolari dwar din id-dghajsa. Ikkonferma li kien veru li l-intimati hadu ssussidju dwar modernizzar tad-dghajsa, izda dan ifisser li l-bastiment kellu jibqa fuq ir-registru Malti għal perijodu t'ghaxar snin w-ghalhekk jghid, li t-*transfer* seta' jsir regolarment. Ikkonferma wkoll li s-sussidju li hadu l-intimati, huwa regolat bi ftehim bil-miktub.

Illi nhar it-tħnej (12) ta' Marzu 2009 huwa esbixxa kopja tal-kuntratt li gie mmarkat mill-Qorti bhala Dok. EUR0. Fuq dan id-dokument hemm il-firem tal-intimati, ta' Mario Cassar, bhala *project leader* u ta' Dr. Anthony Gruppetta bhala Direttur Generali. Permezz tal-istess, l-intimati nghataw l-ghajjnuna mill-Unjoni Ewropeja. Qal li l-unika kundizzjoni li kien hemm hi, li d-dghajsa kellha tibqa fuq ir-registru Malti għal perijodu t'ghaxar snin.

Dr Anthony Grupetta xehed nhar is-sitta (6) ta' Mejju 2009 fejn mistoqsi jekk kienx hemm xi restrizzjonijiet dwar l-ftehim li kien hemm bejn l-ahwa Bugeja u d-Dipartiment ta' l-Agrikoltura, jghid li l-kundizzjonijiet kollha li kien hemm bejn il-partijiet, huma dawk indikati fl-istess ftehim esebit w immarkat bhala Dok. EURO, pero dawn kienu jirreferu dwar kif kellu jsir il-modernizzar fil-bastiment 'Ave Maria'. Apparti l-kundizzjonijiet li hemm miktuba f'dan il-ftehim, m'hemm l-ebda kundizzjoni ohra. F'kelma wahda, din id-dghajsa kellha tibqa' tistghad ghal perjodu ta' zmien wara li jsir il-modernizazzjoni, setghet tigi trasferita minn bniedem ghall-iehor, basta tibqa tintuza ghas-sajd u dan ghaliex is-sussidju haditu d-dghajsa u mhux is-sid. Jigifieri jekk sid id-dghajsa jinbidel, ma jkunx hemm problemi.

Il-bastimenti tas-sajd għandhom diversi limitazzjonijiet. Jghid li hemm erba' kategoriji tas-sajd, wahda minnhom bhala MFD, li huwa *work boat*, ohra MFC, li hija *recreational vessel* u ma tistax tinbiegh l-qabda ta' hut u ma jistghux jistghadu bl-irkapti kollha tas-sajd. Iz-zewg kategoriji l-ohra u cioe MFA u MFB, huma *commercial fishing vessels*. Dawn għandhom kategoriji skond id-daqs fejn jistghu jistghadu. Jghid li kull dghajsa li hija ikbar minn tnax-il metru, ma tistax tistghad fil-hamsa u għoxrin mil, salv ftit, li għandhom deroga. Jghid li l-'Ave Maria' hija dghajsa akbar minn tnax-il metru, mingħajr deroga w-ghalhekk tfisser, li tista' tistghad biss barra l-hamsa u għoxrin mil. Jghid li tista' tistghad fil-hamsa u għoxrin mil biss waqt l-istagħun tal-lampuki. Din hija r-restrizzjoni li hemm fuq id-dghajsa ghalkemm, l-'Ave Maria' għandha licenzja MFA 186. Ikkonferma li d-dghajsa 186 'Ave Maria' setghet tigi trasferita lil terzi, ma setghetx tibdel it-tunnage jew il-power tal-magna tagħha u dan ghaliex trid tibqa l-istess fuq ir-registrū tagħhom.

Ikkunsidrat:-

Illi f'din il-kawza, l-attur qed jitlob r-refusjoni ta' somma flus u cioe dik ta' LM3200 li huwa kien taha lill-ahwa Bugeja, l-intimati, meta kien iffirma ftehim magħhom ghax-xiri tad-dghajsa 'Ave Maria' numru ta' registrazzjoni MFA 186.

Kopja Informali ta' Sentenza

Jirrizulta minn ezami tal-ftheim esebit w immarkat bhala Dok. A, li l-attur Joseph O'Connor kien obbliga ruhu nhar id-dsatax (19) ta' Lulju 2007, li jixtri u jakkwista minghand l-intimati, d-dghajsa 'Ave Maria' ghal prezz ta' tnejn u tletin elf lira maltin.

Minn naha l-ohra, l-ahwa Bugeja, l-intimati, kienu obbligaw ruhhom li jbiegh u jittrasferixxu din l-istess dghajsa lir-rikorrenti versu l-prezz miftiehem u dan taht il-kundizzjonijiet imsemmija fl-istess ftehim.

Illi jidher li skond il-ftehim, l-unika kundizzjoni li kien hemm hija li l-vendituri u cioe l-intimati, jwieghdu li fil-mument tal-biegh "*there will be no outstanding claims, nor payments of any kind due on the vessel, its fishing licence, nor on any of its equipment.*" U in oltre li "*the vessel together with the fishing license and entitlements is free from all impediments and encumbrances whatsoever and that they are able and entitled to transfer same to buyers.*"

Jirrizulta wkoll li l-kuntratt tal-biegh kellu jsir fi zmien xahar minn dan il-konvenju meta r-rikorrenti kellu jghaddi l-bilanc ta' LM28,800 lill-vendituri u l-venituri, intimati jghaddu d-dokumentazzjoni kollha relativa tat-transfer tad-dghajsa lir-rikorrenti kompratur.

Illi mill-provi jirrizulta li gheluq ix-xahar, l-intimati marru sabiex jaghmlu t-transfer relativ u r-rikorrenti ma marx. Wara xi zmien l-intimati rcevew ittra legali mingahnd ir-rikorrenti, fejn kien qed jitlob refuzjoni tad-depositu ghax sostna li t-transfer tad-dghajsa ma setghax isir ghaliex kien hemm impediment.

Minn apprezzament tal-provi prodotti jirrizulta li r-rikorrenti kien jaf x'kien qed jixtri u cioe dghajsa bil-licenzja tas-sajd tat-tip MFA u cioe fejn id-dghajsa ma setghetx tistghad fl-ilmijiet t'inqas minn hamsa w goxrin mil mill-kosta ta' Malta, salv jekk mhux ghall-lampuki. Ir-rikorrenti dan kien jafu ghaliex fil-ftehim, hemm indikat il-licenzja tad-dghajsa u cioe tat-tip MFA.

Meta id-dirigenti tad-Dipartiment tal-Agrikoltura telghu jixhdu, hadd minnhom ma qal li kien hemm x'impediment

u cioe li d-dghajsa ma setghetx tigi traserita. Ilkoll qalu li d-dghajsa setghet tigi trasferita minghajr problemi ghax impedimenti ma kienx hemm, basta pero tibqa tistghad fil-ibrha Maltin ghall-ghaxar snin u skond il-kundizzjonijiet tal-licenzja tagħha.

Ir-rikorrenti donnu jrid jghid li d-dghajsa ma setghetx tigi transferita ghaliex kien hemm x'impediment peress li kienet hadet is-sussidju mill-Ewropa, pero dan ma kienx minnu ghax problemi dwar *transfer*, ma kienx hemm.

Illi mill-atti ma jirrisultax li l-intimati pero kienu nterpellaw ufficcjalment lir-rikorrenti sabiex jersaq ghall-kuntratt, baqghu m'ghamlu xejn salv li qed jirrifutaw li jirrifondu lura l-flus.

Ir-rikorrenti, minn naħa l-ohra, qed jghid li peress li l-intimati m'interpellawhx ufficcjalment, huma m'ghandhomx dritt għad-depositu.

L-avukat tar-rikorrenti esebixxa sentenza fil-mori ta' dawn il-proceduri fl-ismijiet **Fabian Cardona et vs Noel Debono et** mogħtija nhar it-tletta (13) ta' Frar 2009 mill-Qorti tal-Appell u dan bil-ghan li jikkonvinci li din il-Qorti, li l-flejjes mogħtija bhala depositu fuq il-ftehim preliminari għandhom jigu ritornati lir-rikorrenti għaliex l-intimati m'imxewx skond il-ligi.

Issa, jekk wieħed joqghod għat-terminu tal-artikolu 1357 tal-Kodici Civili, z-zmien tal-validita ta' konvenju hu fattur t'importanza fundamentali u min allura, bħall-intimati, jippretendu li huma jistgħu jzommu bi dritt, s-somma depositata, għandu fuq il-konvenju, riedu jiddemostrar fl-ewwel lok illi attivaw ruhhom bil-prezentata t'att gudizzjarju konsistenti f'sejha lill-promittenti rikorrenti sabiex jersaq ghall-kuntratt. Jekk hu ma jagħmlx dan u l-konvenju jiskadi, l-qaghda tirritorna ghall-istat quo ante u l-vendituri intimati ma jistgħux jippretendu li jzommu l-ammont li jkunu rcevew fuq il-konvenju.

Dan l-insenjament huwa imfisser tajjeb fis-sentenza li nghat替 mill-Qorti tal-Appell nhar it-tmienja w-ghoxrin (28)

ta' Novembru 2008 fl-ismijiet **Jilt Limited vs Tigne Estates Limited.**

Fil-kaz in esami, huwa pacifiku illi l-effetti tal-konvenju bejn il-kontendenti skadew fid-dsatax (19) t'Awwissu 2007, xahar wara li gie ffirmat il-konvenju. Jirrizulta wkoll bla ombra ta' dubbju, li l-intimati m'ipprezentaw l-ebda att gudizzjarju qabel li l-konvenju skada. Illi l-kwistjoni jekk r-rikorrenti kellux ragun ma jersaqx ghall-kuntratt, ma hiex ser tigi diskussa f'din l-istanza, ghaliex ma titfa l-ebda piz fuq dak li għandu jigi deciz.

Illi għalhekk, l-eccezzjoni tal-intimati li r-rikorrenti ma kellux gustifikazzjoni legali sabiex ma jersaqx għal kuntratt, m'ghandha l-ebda mportanza f'dan il-kaz, ghaliex anke jekk in pessima ipotesi kellha, li f'dan il-kaz ma kellhiex, il-fatt li r-rikorrenti ma giex interpellat mill-intimati sabiex jaddivjenu għal kuntratt finali, m'ghandha rilevanza ta' xejn in vista tal-fatt li l-procedura legali ma gietx segwita.

Dwar it-tieni eccezzjoni mressqa mill-intimati, u cioe li t-talba rikorrenti hija nfondata fil-fatt u fid-dritt, din ma tirrizultax lanqas w għalhekk, iz-zewg eccezzjonijiet principali qed jigu michuda.

Għaldaqstant, il-Qorti qed tichad l-eccezzjonijiet tal-intimati u tilqa t-talba attrici b'dan illi l-intimati għandhom bejniethom ihallsu 'n solidum is-somma ta' sebat elef, erbgha mijha u erbgha u hamsin euro (€7,454) lir-rikorrenti.

L-ispejjez ta' din il-procedura u l-imghax skond il-lig-i jithallsu mill-intimati.

< Sentenza Finali >

-----TMIEM-----